

6.1.3.

संस्थया प्रशासने/प्रबन्धने/सञ्चिकानामुपरिटिप्पणीलेखने/सूचनाफलकस्योपरि कार्यालयीयसूचनासु/शिक्षकविषयकसूचनाप्रदाने अन्येषु कार्येषु वा माध्यमरूपेण संस्कृतभाषा स्वीकृता

Answer:

अथ संस्कृतभाषायाः सर्वतोमुखविकासाय आभारतं संस्कृतस्य प्रचाराय प्रसाराय च स्वायत्तसंस्थारूपेण 1791 तमस्य चैत्र मासस्य चैत्रशुक्लप्रतिपदि सम्पूर्णानन्दसंस्कृतविश्वविद्यालयः प्रतिष्ठापितः। अस्मिन् विश्वविद्यालये दूरदृष्टिपत्रस्य, ध्येयपत्रस्य, अधिनियमानाम्, संवैधानिकनिकायानाम्, विश्वविद्यालयस्य लिखितनियमानाम्, औद्योगिकसूचनानां विनियमानाञ्च अधिकाधिकानि संस्कृतरूपान्तराणि सम्पादितानि । तेषु कानिचन जालपुटे आरोपितानि सन्ति। विश्वविद्यालयस्य जालपुटे एतद्विषयकं विवरणमपि अस्ति। एवं प्रशासने, प्रबन्धने, सञ्चिकानामुपरि टिप्पणीलेखने, सूचनाफलकस्योपरि , कार्यालयीयसूचनासु, शिक्षकविषयकसूचनाप्रदाने अन्येषु कार्येषु च मुख्यमाध्यमरूपेण संस्कृतभाषा स्वीकृता विभागेषु वर्तते। सर्वेषु संस्कृतमाध्यमेन अधिकाधिकाः सूचनाः प्रसार्यन्ते। अधिकाधिकाः कार्यालयीयकर्मचारिणश्च संस्कृतेन व्यवहर्तुं लेखितुं च प्रभवन्ति। अतः कार्यालयीयसूचनाः स्थानीयपरिवेषानुगुणं संस्कृतेन प्रादेशिकभाषासु च प्रसार्यन्ते। छात्रसम्बद्धाः शैक्षकक्रियाकलापानां सम्बद्धाः सूचनाः अधिकाधिकाः संस्कृतेन सह हिन्द्याम् , प्रसार्यन्ते। सूचना प्रसाराय शब्दपरिचयाय पञ्चाङ्गपठनाय योग्यानि फलकानि तत्र तत्र सन्ति।

स्वोद्देश्यस्य प्राप्त्यर्थं सर्वकारस्य विभिन्नयोजनानाम्धकार्यक्रमाणां निष्पादनाय विश्वविद्यालयः अधोलिखितगतिविधीन् संचालयति।

1. माध्यमिक— पूर्वस्नातक—स्नातक—स्नातकोत्तर—विद्यावारिधिस्तरेषु पारम्परिकपद्धत्या संस्कृतशिक्षणम्।
2. स्नातक—(शिक्षाशास्त्री/बि.एड्.)स्नातकोत्तर—(शिक्षाचार्य/एम.एड्.)स्तरयोः संस्कृतशिक्षणप्रशिक्षणम्।
3. संस्कृतस्य विभिन्नविषयेषु शोधकार्यार्थं प्रोत्साहनम्।
4. संस्कृतस्य प्रचाराय राज्यशासनस्य योजनानां कार्यान्वयम्।
5. संस्कृतपुस्तकालयानां पाण्डुलिपिसंग्रहालयस्य स्थापना तथा दुर्लभपाण्डुलिपीनां महत्त्वपूर्णयोग्यपुस्तकानां प्रकाशनम्

एवमेव दूरदृष्टिपत्रस्य ध्येयपत्रस्य संस्कृतरूपान्तरणम् संस्थायाः जालस्थाने उपलभ्यते। अधिकाधिकानां प्रलेखानां

संस्कृतरूपान्तरणस्य कार्यम् अद्यावधि सम्पादितमस्ति ।

लक्ष्यम् उद्देश्यानि च संस्कृतभाषायाम् अनूद्य जालपुटे स्थापितानि सन्ति । यथा –

1. परम्परागतमाध्यमेन माध्यमिक–स्नातक–स्नातकोत्तर–विद्यावारिधिस्तरेषु अध्यापनम् –

उपषट्शतानि स्वयंसेविसंस्कृतसंस्थाश्च विश्वविद्यालयेन सम्बद्धाः सन्ति ।

इत्यादय 36 विषयाः विभागाश्च तत्र इमे विभागाः विलसन्ति यथा दृ साहित्यविभागः , न्यायविभागः , व्याकरणविभागः , धर्मशास्त्रविभागः , पुराणेतिहासविभागः , अद्वैतवेदान्तविभागः , जैनदर्शनविभागः , नव्यन्यायविभागः , साङ्ख्ययोगविभागः , मीमांसाविभागः वेदविभागः ज्योतिषविभागश्चेत्यादयः सन्ति । विभागीयसूचनाः अधिकाधिकाः संस्कृतेन निर्गच्छन्ति । सर्वाणि अनुसन्धानकार्याणि संस्कृतमाध्यमेन एव जायन्ते । बृहत्पुस्तकालयोऽपि विश्वविद्यालयीय वर्तते यत्र सर्वशास्त्रसम्बद्धानि पुस्तकानि तथैव पाण्डुलिपयः , ताडपत्राणि,भूर्जपत्राणि च विद्यन्ते ।

2. स्नातकस्तरे शिक्षाशास्त्रिस्तरे च अध्यापकप्रशिक्षणम्

प्रतिवर्षं शिक्षाशास्त्रिकक्षयायां प्रवेशाय अखिलभारतस्तरे संस्कृतेन प्रवेशपरीक्षां निर्वर्तयति, तत्रापि वरीयताक्रमेण छात्राणां चयनं भवति । प्रत्येकस्मिन् वर्षे बहवः योग्याश्च संस्कृताध्यापकाः संस्थानेन निर्मीयन्ते, ते च अध्यापकाः सम्पूर्णभारते माध्यमिकस्तरे प्रभावपूर्णया शैल्या पाठयन्ति ।

3. विभिन्नस्तरेषु संस्कृताध्ययनविषयकसंशोधनकार्याणां व्यवस्थापनम्

विश्वविद्यालये बहवः छात्राः शोधकार्यं कुर्वन्ति, तत्प्रोत्साहनाय संस्थानेन शोधच्छात्रेभ्यः उत्तमशोधवृत्तिः प्रदीयते तथा विद्यावारिधिः इति उपाधिना च योग्याः सम्मान्यन्ते । शोधच्छात्राणां रुचेः वर्धनाय समये समये सुप्रसिद्धानां विदुषां व्याख्यानानि च समायोज्यन्ते ।

4. विशिष्टपाण्डुलिपिग्रन्थानां शोधग्रन्थानाञ्च प्रकाशनम्

विश्वविद्यालयः विभिन्नैः विद्वद्भिः सुष्ठु सम्पादितानां विविधानां पाण्डुलिपिग्रन्थानाम्, शोधग्रन्थानां च प्रकाशनं करोति ।

5.वाक्यार्थसभा / शास्त्रार्थसभा / सरलमानकसंस्कृतभाषणाभ्यासः / युवमहोत्सवः / प्रत्यक्षानुभवाय पर्टनम्

सम्पूर्णानन्दसंस्कृतविश्वविद्यालयस्य प्रत्येकं विभागेन प्रतिमासं वाक्यार्थसभा स्वस्वविभागेषु आयोज्यते यथा व्याकरणविभागेन त्रयोदशी सभा इति, ज्योतिषविभागेन वाग्विधिनी सभा इत्यादि रीत्या आयोज्यते ।

6.एकमेव च सर्वे विभागाः मिलित्वा मासिकवाक्यार्थ सभां परिसरस्य वाग्देवीमन्दिरे प्रचालयन्ति । तस्मिन् विश्वविद्यालयीयछात्राः सर्वे भागं गृहीत्वा स्वकीय विषयं उपस्थापर्यन्ति ।

7.2019, वत्सरे जुलै मासे प्रो० राजाराम शुक्ल महोदयानां कुलपतिनां निर्वहणे अन्तराष्ट्रियशास्त्रार्थ सभा शताब्दीभवने आयोजीता। अस्मिन् कार्यक्रमे देवविदेशेभ्यः अनेके पण्डिताः (रिसोर्स परसनः) आगत्य छात्रान् उद्बोधितवन्तः।

8.एवमेव विश्वविद्यालयीय शिक्षाशास्त्री विभागेन सरलमानकभाषाभाषणसामर्थ्यस्य अभिवृध्यर्थं संस्कृतसं भाषण स्पर्धा, संस्कृतसं भाषण शिबिरादि कार्यक्रमा संचाल्यन्ते।

9.भारतीयज्ञानवैभव समुल्लसः इति शीर्षकोपेतः **Online** कार्यक्रम प्रतिगुरुवासरं 7 वादनप्रभृति 8:30 वादन पर्यन्तं जूमम ाध्यमेन प्रचलित। अत्र देशस्य विभिन्नविश्वविद्यालयेभ्यः अध्यापकाः आगत्य विभिन्न विषयेषु छात्रान् उद्बोधयन्ति। अत्र औत्सहिनः अनेके छात्राः भागं मृहीत्वा प्रयोजनं लभन्ते।

10.छात्र कल्याणसंकाय द्वारा करोनाकालं मुक्त्वा प्रायः प्रतिवत्सरं युवसमारोहः आयेज्यते। अत्र अन्त्याक्षरादि कलाः, ललितकलाः, काव्यलेखनादि, क्रीडाडि विषयान् स्वीकृत्य स्पर्धाः भवन्ति।

11.प्रो० हरि प्रसाद अधिकारी महोदयानां (तुलनात्मक धर्मदर्शनसंकाय) द्वारा अनेके छात्राः काव्यलेखन शिक्षणे शिक्षणं स्वीकृवन्ति।

12.विश्वविद्यालये संगणकस्य लैब निर्मितमस्ति तत्र संगणक विज्ञानं, पुस्तकाशनाय अपेक्षितविज्ञानं, प्रतिकृति सम्पादनार्थं (प्रुफ रीडिंग) शिक्षण दीयते।

13.एवमेव विश्वविद्यालयस्य अनेके छात्राः इदानीं भागवतादिपुराणवाचकाः भूत्वा स्वकीयं धर्मप्रचारं कुर्वन्ति तदर्थं पुराणेतिहासविभागः विशेषशिक्षां ददाति।

14.विश्वविद्यालयस्य छात्रा सांस्कृतिक पर्यटनाय अनेकान् मन्दिरान् गत्वा तत्रत्य पौरोहित्यकर्मकाण्डयोः अनुशीलनं कुर्वन्ति एवमेव शिक्षाशास्त्रविभागपक्षतः अपि प्रत्याक्षानुभवार्थं छात्राः अनेकपर्यटनस्थलेषु नीयन्ते।

15.अत्र दीक्षान्तसमारोहे माहमहिमराज्यपालनां, एवं कुलपतीनां, सर्वेषां संकायाध्यक्षानां च भाषणं नियतरूपेण सरलमानकसंस्कृतभाषयैव भवति। तानि सर्वाण्यपि भाषणानि प्रकाशनविभागद्वारा प्रकाश्यन्ते च।

16.प्रातः सायं च विश्वविद्यालयस्य परिसरे ऑडियो माध्यमेन सरलसंस्कृतश्लोकाः, सुभाषितश्लोकाः, विष्णुसहस्रनामस्तोत्रं ललितसहस्रनामस्तोत्रं, तोटकाष्टकम् , गुरुवन्दनश्लोक, छात्राणां कृते श्राव्यन्ते।

17.विश्वविद्यालयस्य गेयगीमपि सरलमानकसंस्कृतभाषायां निर्मितमस्ति। तस्य गेयस्य विनियोगः सर्वविधकार्यक्रमेषु छात्राः गायन्ति— “इहैव स्थिता भावना भारतीया” इति गीतिकायाः शीर्षकं वर्तते।

18.शैक्षणातिरिक्तविभागीयजनाः कर्मचारिणः अपि विश्वविद्यालये क्रमेण संरलमानकसंस्कृतभाषामेव भाषणं कुर्वन्ति इत्यापि महान् संस्कृतलोकस्य मोदावहोविषयः ।

19.विश्वविद्यालस्य केचन् विशिष्टाः अध्यापकाः विश्वविद्यालयकक्षानन्तरं स्वगृहेषु संस्कृतभाषा-भाषण-प्रतिशक्षणं ददति । सम्पूर्णानन्दसंस्कृतविश्वविद्यालये बहोःकालात् अयं संप्रदायः अनुवर्तमानो इति ।



सम्पूर्णानन्द संस्कृत विश्वविद्यालय, वाराणसी

दृष्टि: (Vision) –

सम्पूर्णानन्दसंस्कृतविश्वविद्यालयः प्राच्यविद्याया उच्चतमवैश्विकसंस्थानरूपेण संस्कृतभाषायां निबद्धशास्त्राणां अन्येषाञ्च सम्बद्धविषयाणां संरक्षणं, संवर्धनं, तदर्थं सर्वविधोपायांश्च कुर्वन् तान्यविकृतरूपाणि समाजे प्रसारयति।

ध्येयवाक्यम् (Mission) –

1. संस्कृतभाषामाध्यमेन संस्कृते प्राचीनभारतीयभाषासु च विद्यमानभारतीयज्ञानराशेः समाजे प्रचारः।
2. वैश्विक स्पर्धायां भारतीयताया रक्षणसामर्थ्यविकासः।
3. भारतीयग्रन्थेषु भारतीयदृष्ट्या शोधप्रवृत्तेः संवर्धनम्।
4. प्राच्यविद्याभिर्विश्वकल्याणम्।



75
आज़ादी का
अमृत महोत्सव

सम्पूर्णानन्द-संस्कृत-विश्वविद्यालयः, वाराणसी

दीक्षान्तमहोत्सवस्याधिसूचना

सम्पूर्णानन्दसंस्कृतविश्वविद्यालयस्य एकोनचत्वारिंशत्तमो दीक्षान्तमहोत्सवः
03.01.2022 दिनाङ्के विश्वविद्यालयस्य मुख्यभवने सम्पत्स्यते।

अस्मिन्नवसरे 2021 वर्षीयविद्यावारिध्याचार्यशास्त्रिशिक्षाशास्त्रायुर्वेदाचार्यग्रन्थालयविज्ञान-
पत्रकारिताएवंजनसञ्चारविज्ञानस्नातकोत्तरपरीक्षासमुत्तीर्णैः स्नातकेभ्यः उपाधयः प्रदास्यन्ते।

सम्बद्धाः स्नातका एतद्द्वारा सूच्यन्ते यद् 26.12.2021 दिनाङ्कं यावद् अधस्तनं
स्वीकृतिपत्रं प्रपूर्य कुलसचिवस्य कार्यालये प्रेषयन्तु। 27.12.2021 एवं 28.12.2021
दिनाङ्कयोः 10 वादने स्वयमुपस्थाय अधोनिर्दिष्टानि प्रारूपाणि प्रपूरितानि प्रदर्श्य
पञ्चाशदधिकशतद्वय- (250) रूप्यकाणि च प्रदाय परिधानवस्त्रायुपाधीश्च लभेरन्।

सूचना- अत्र संलग्नं पत्रत्रयं वर्तते। तत्र प्रथमं प्रमाणपत्रं, दीक्षान्तमहोत्सवे प्रवेशाय
यद् विद्यालयीयस्नातकेभ्यः प्रधानाचार्यः, स्वतन्त्रस्नातकेभ्यस्तु शास्त्रिपरीक्षान्तं स्वीकृतस्य
महाविद्यालयस्य प्रधानाचार्यः, अथवा शिक्षाविभागस्य निरीक्षकः, अथवा हाईस्कूलकक्षान्तं
स्वीकृतस्य विद्यालयस्य प्रधानाध्यापको यद् उत्तीर्णपरीक्षाया आवेदनपत्रं प्रेषितम् आसीत्,
दास्यति। द्वितीयं पत्रं छात्रः 27.12.2021 दिनाङ्कात् पूर्वं कुलसचिवकार्यालये पूरयित्वा
प्रापयिष्यति। तृतीयं पत्रं विद्यालयीयस्नातकेभ्यः प्रधानाचार्यः, स्वतन्त्रच्छात्रेभ्यश्च
निर्धारितोऽधिकारी दास्यति।

विशेषः- स्नातकैः द्वितीयं स्वीकृतिपत्रं तृतीयञ्च कुलसचिवस्य कार्यालये
27.12.2021 दिनाङ्कात् पूर्वं प्रेषणीयम्, प्रथमञ्च सहैवानेयम्। तत् प्रदर्श्य उत्सवप्रवेशपत्रं
स्नातकीयपरिधानञ्च ग्रहीतव्यम्।

dal
10.12.21
कुलसचिवः

सम्पूर्णानन्द-संस्कृत-विश्वविद्यालयस्य, वाराणसी

Nagar



सम्पूर्णानन्द संस्कृत विश्वविद्यालय, वाराणसी

पत्रांक:- कु.स. 767/2023

दिनांक-15.12.2023

कार्यालय ज्ञापनम्

माननीयकुलपतिमहोदयस्यानुसारं 16.12.2023 दिनाङ्के पूर्वाह्ने 11:00 वादने प्रकाशनसंस्थानस्य निकटे बृहद् वृक्षारोपणकार्यक्रम आयोज्यते । यस्मिन् शताधिकाः पादपाः वप्स्यन्ते । वृक्षारोपणकार्यक्रमस्याध्यक्ष्यं विश्वविद्यालयस्य मनीषिणः कुलपतयः प्रो.बिहारीलालशर्माणः करिष्यन्ति । उक्तकार्यक्रमे विश्वविद्यालयस्य आचार्याणां/अधिकारिणां/कर्मचारिणां/छात्राणांकोचोपस्थितिः प्रार्थ्यते ।

(राकेश कुमारः) भार्य.र.एन

कुलसचिवः

सं.सं.वि.वि.वाराणसी

प्रतिलिपि:- निम्नलिखितेभ्यः सूचनार्थमावश्यककार्यार्थम् प्रेषिता ।

- 1) कुलपतिसचिवाय, मा.कुलपतिमहोदयस्यावलोकनार्थः ।
- 2) समस्तसंकायाध्यक्षाः/विभागाध्यक्षाः/आचार्यगणः ।
- 3) निदेशकः प्रकाशनसंस्थानम्/प्रभारी उद्यानसम्पत्तिः ।
- 4) निदेशकः अनुसंधानसंस्थानम् ।
- 5) विनयाधिकारी ।
- 6) परीक्षानियन्त्रकः ।
- 7) आशुलिपिकः कुलसचिवस्य/वित्तधिकारिणः ।
- 8) सर्वे सहायककुलसचिवाः ।
- 9) जनसम्पर्काधिकारिणे समाचारपत्रेषु निशुल्कं प्रकाशनाय ।
- 10) सर्वे अधीक्षकाः ।
- 11) उद्यानविभागः/सम्पत्तिकार्यालयः ।
- 12) सम्बद्ध पत्रावली ।

(राकेशकुमारः) भार्य.र.एन

कुलसचिवः

सं.सं.वि.वि.वाराणसी



सम्पूर्णानन्द संस्कृत विश्वविद्यालय, वाराणसी

पत्रांक:- कु.स. 767/2023

दिनांक-15.12.2023

कार्यालय ज्ञापनम्

माननीय कुलपतिमहादस्यादेशानुसारं 16.12.2023 दिनाङ्क पूर्वाह्ने 11:00 वादने प्रकाशनसंस्थानस्य निकटे वृहद्वृक्षारोपण कार्यक्रम आयोज्यते। यस्मिन् शताधिकाः पदयाः वस्यन्ते। वृक्षारोपणकार्यक्रमस्याध्यक्ष्यं विश्वविद्यालयस्य मनीषिणः कुलपतयः प्रो. बिहारीलालशर्माणः करिष्यन्ति। उक्तकार्यक्रमे विश्वविद्यालयस्य आचार्याणां/अधिकारिणां/कर्मचारिणां/ छात्राणां चापस्थितिः प्रार्थ्यते।


Registrar
Sampurnanand Sanskrit University
Varanasi

राकेश कुमारः आई.ए.एस.

कुलसचिव

सं.सं.वि.वि., वाराणसी

प्रतिलिपि:- निम्नलिखितेभ्यः सूचनार्थयावश्यककार्यार्थम् प्रेषिता।

- 1) कुलपतिसचिवाय, मां.कुलपतिमहोदयस्यावलोकनार्थः।
- 2) समस्तसंकायाध्यक्षाः/विभागाध्यक्षाः/आचार्यगणः।
- 3) निदेशकः प्रकाशनसंस्थानम्/प्रभारी उद्यानसम्पत्तिः।
- 4) निदेशकः अनुसंधानसंस्थानम्।
- 5) विनयाधिकारी।
- 6) परीक्षानियन्त्रकः।
- 7) आशुलिपिकः कुलसचिवस्य/वित्तधिकारिणः।
- 8) सर्वे सहायककुलसचिवाः।
- 9) जनसम्पर्काधिकारिणे समाचारपत्रेषु निशुल्कं।
- 10) सर्वे अधीक्षकाः।
- 11) उद्यानविभागः/सम्पत्तिकार्यालयः।
- 12) सम्बद्ध पत्रावली।

कुलपति:

अहम् इदानीं सम्माननीयान् मुख्यातिथीन् माननीयान्
प्रो० श्रीनिवास-वरखेड़ी-महोदयान् दीक्षान्तभाषणार्थं प्रार्थये ।

मुख्यातिथयः सम्माननीयाः प्रो० श्रीनिवास-वरखेड़ी-
महोदयाः (दीक्षान्तभाषणम्)

कुलपति:

अहम् इदानीं परमश्रद्धेयाः कुलाधिपतिमहोदयाः माननीयाः
श्रीमतीः आनंदीबेनपटेल-महाशयाः अध्यक्षीयभाषणार्थं प्रार्थये ।

कुलाधिपति:

(अध्यक्षीयभाषणम्)

कुलपति:

(धन्यवादज्ञापनम्)

कुलपति:

माननीयाः कुलाधिपतयः,
दीक्षान्तमहोत्सवं सम्पन्नमुद्घोषयितुं प्रार्थये ।

कुलाधिपति:

अहं दीक्षान्तमहोत्सवं सम्पन्नम् उद्घोषये ।

[मैं दीक्षान्त समारोह सम्पन्न होने की घोषणा करती हूँ]

राष्ट्रगानम्

स्नातकः

प्रतिजाने ।

कुलपतिः

ये के चास्मच्छ्रेयाँसो ब्राह्मणाँस्तेषां त्वयाऽऽसनेन
प्रश्वसितव्यम् ।

श्रद्धया देयम् ।

अश्रद्धयाऽदेयम् ।

श्रिया देयम् ।

हिया देयम् ।

भिया देयम् ।

संविदा देयम् ।

स्नातकः

प्रतिजाने ।

कुलपतिः

अथ यदि ते कर्मविचिकित्सा वा वृत्तविचिकित्सा वा
स्यात् । ये तत्र ब्राह्मणाः सम्पर्शिनः । युक्ता आयुक्ताः ।
अलूक्षा धर्मकामाः स्युः । यथा ते तत्र वर्तेरन् । तथा तत्र

वर्तेथाः । अथाभ्याख्यातेषु । ये तत्र ब्राह्मणाः सम्मर्शिनः । युक्ता
आयुक्ताः । अलूक्षा धर्मकामाः स्युः । यथा ते तेषु वर्तेरन् । तथा
तेषु वर्तेथाः ।

स्नातकः

प्रतिजाने ।

कुलपतिः

एष आदेशः ।

एष उपदेशः ।

एषा वेदोपनिषत् ।

एवमुपासितव्यम् ।

एवमु चैतदुपास्यम् ।

शिवास्ते पन्थानः सन्तु ।

स्नातका उपविशन्तु ।

कुलपतिः

स्नातका उपस्थाप्यन्ताम् ।

कुलपति:

माननीया: कुलाधिपतयः,

अहं दीक्षान्तमहोत्सवारम्भस्य उद्घोषणाय तत्रभवती: प्रार्थये।

कुलाधिपति:

अहं दीक्षान्तमहोत्सवं प्रारब्धम् उद्घोषये।

[मैं दीक्षान्त समारोह आरम्भ करने की घोषणा करती हूँ।]

कुलपति:

(मुख्यातिथे: स्वागतम्)

कुलसचिव:

स्नातका उत्तिष्ठन्तु।

कुलपति:

(अनुशासनम्)

अहं त्वामेवमुपदिशामि।

सत्यं वद।

धर्मं चर।

स्वाध्यायान्मा प्रमदः।

आचार्याय प्रियं धनमाहृत्य प्रजातन्तुं मा व्यवच्छेत्सीः।

स्नातकः

प्रतिजाने।

कुलपतिः

सत्यान्न प्रमदितव्यम् ।

धर्मान्न प्रमदितव्यम् ।

कुशलान्न प्रमदितव्यम् ।

भूत्यै न प्रमदितव्यम् ।

स्वाध्यायप्रवचनाभ्यां न प्रमदितव्यम् ।

देवपितृकार्याभ्यां न प्रमदितव्यम् ।

स्नातकः

प्रतिजाने ।

कुलपतिः

मातृदेवो भव ।

पितृदेवो भव ।

आचार्यदेवो भव ।

अतिथिदेवो भव ।

यान्यनवद्यानि कर्माणि तानि सेवितव्यानि, नो इतराणि ।

यान्यस्माकं सुचरितानि तानि त्वयोपास्यानि, नो इतराणि ।